

DEĊIŻJONIJIET

DEĊIŻJONI TAL-KUNSILL

tal-25 ta' April 2013

indirizzata lil Ċipru dwar miżuri speċifiċi għall-kisba mill-ġdid ta' stabbiltà finanzjarja u tkabbir sostenibbli

(2013/236/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u partikolarment l-Artikolu 136(1), flimkien mal-Artikolu 126(6) tiegħu,

Wara li kkunsidra l-proposta mill-Kummissjoni Ewropea,

Billi:

- (1) L-Artikolu 136(1) tat-Trattat dwar il-Funzjonament tal-Unjoni Ewropea (TFUE) jipprevedi l-possibbiltà li jiġu adottati miżuri speċifiċi għall-Istati Membri li l-munita tagħhom hija l-euro bil-hsieb li jiġi żgurat it-thaddim kif xieraq tal-unjoni ekonomika u monetarja.
- (2) Fit-13 ta' Lulju 2010, il-Kunsill adotta deċiżjoni skont l-Artikolu 126(6) tat-TFUE li jghid li f'Ċipru kien jeżisti deficit eċċessiv⁽¹⁾ u hareġ rakkomandazzjoni lil Ċipru skont l-Artikolu 126(7) tat-TFUE bil-hsieb li tingieb fi tmiemha s-sitwazzjoni ta' deficit eċċessiv tal-gvern u ddikjara li "l-awtoritajiet ta' Ċipru għandhom iġibu fi tmiemha l-qagħda attwali ta' żbilanċ eċċessiv mill-aktar fis possibbli u sa mhux aktar tard mill-2012".
- (3) Fir-Rakkomandazzjoni tal-Kunsill tal-10 ta' Lulju 2012 dwar il-Programm Nazzjonali ta' Riforma għall-2012 ta' Ċipru u li tagħti l-opinjoni tal-Kunsill dwar il-Programm ta' Stabbiltà ta' Ċipru, 2012-2015⁽²⁾, il-Kunsill irrakkomanda, fost affarijiet ohra, li Ċipru jiehu azzjoni biex tinkiseb korrezzjoni fit-tul tad-deficit eċċessiv tiegħu fl-2012, jiżgura li jsir biżżejjed progress fir-rigward tal-valur referenzjarju għat-tnaqqis tad-dejn tiegħu, jissahhu d-dispożizzjonijiet regolatorji għar-rikapitalizzazzjoni effiċjenti tal-istituzzjonijiet finanzjarji u li titjieb il-kompetittività.
- (4) Fis-swieq finanzjarji kienet qed issir pressjoni dejjem akbar fuq Ċipru, quddiem l-isfond ta' thassib dejjem jiżdied dwar is-sostenibbiltà tal-finanzi pubbliċi tiegħu, inkluż dwar il-miżuri sinifikanti li jkunu mehtieġa mis-settur pubbliku bħala sosteni għas-settur finanzjarju li jinsab għaddej minn problemi. Xi wħud mill-iżbilanċi tfacc'aw għax il-pajjiż ittieded minn effetti negattivi li ġew minhabba l-kriżi taż-żona tal-euro, inkluż l-iżviluppi fil-Greċja. Żbilanċi ohrajn, kif speċifikat fir-reviżjoni fil-

fond tal-2012 tal-Kummissjoni għal Ċipru u fir-Rakkomandazzjoni tal-Kunsill tal-10 ta' Lulju 2012, kellhom oriġini domestika u li kienu ilhom hemm. Fost tnaqqis konsekuttiv fil-klassifikazzjoni mill-aġenziji ta' klassifikazzjoni tal-kreditu tal-bonds sovrani Ċiprijotti, il-pajjiż ma baqax f'pożizzjoni li jiffinanzja lilu nnifsu mill-ġdid b'rati kompatibbli ma' sostenibbiltà fiskali għat-tul. Fl-istess waqt, is-settur bankarju kien qed jinqata' dejjem aktar mill-finanzjament tas-swieq internazzjonali u diversi istituzzjonijiet finanzjarji kbar irregistraw telf kapitali sostanzjali.

- (5) Fl-isfond ta' dawn il-kundizzjonijiet ekonomiċi u finanzjarji severment avversi, l-awtoritajiet Ċiprijotti talbu uffiċjalment assistenza finanzjarja fil-forma ta' self mill-Facilità Ewropea ta' Stabbiltà Finanzjarja/il-Mekkaniżmu Ewropew ta' Stabbiltà (MES) fil-25 ta' Ġunju 2012, kif ukoll mill-Fond Monetarju Internazzjonali (FMI), bil-ghan li tinghata għajjnuna biex l-ekonomija ta' Ċipru terġa' lura għat-triq li twassal għal tkabbir sostenibbli, biex b'hekk tiġi żgurata sistema bankarja li tiffunzjona sewwa u li tiġi ssalvagwardjata l-istabbiltà finanzjarja fl-Unjoni Ewropea u fiż-żona tal-euro. Fis-27 ta' Ġunju 2012, il-Grupp tal-euro stieden lill-Kummissjoni, f'kollaborazzjoni mal-Bank Ċentrali Ewropew (BĊE), mal-awtoritajiet Ċiprijotti, u mal-FMI biex jaqblu dwar programm ta' aġġustament makroekonomiku għal Ċipru, inklużi l-htigijiet ta' finanzjament tiegħu, u li tittieded l-azzjoni xierqa għas-salvagwardja tal-istabbiltà finanzjarja attwali fl-ambjent diffiċli ha'fna fejn hemm riskju ta' effetti li jinxterdu minhabba taqlib fis-suq sovrani. Fi l-25 ta' Marzu 2013, il-Grupp tal-euro lahaq ftehim politiku mal-awtoritajiet Ċiprijotti fuq il-pedamenti ta' programm ta' aġġustament makroekonomiku. Is-settur bankarju kellu jiġu ristrutturatur u mċekken u kellhom jitqawwew l-isforzi fuq il-konsolidazzjoni fiskali, ir-riformi strutturali u l-privatizzazzjoni. Barra minn hekk, ir-rikapitalizzazzjoni tal-akbar żewġ banek kellha tiġi ġġenerata esklussivament minn h'dan dawk il-banek (jiġifieri mill-azzjonisti, detenturi tal-bonds u d-depożitanti).
- (6) Fiċ-ċirkostanzi prezenti, Ċipru għandu jadotta pakkett komprensiv ta' politika biex jiġi implimentat fi h'dan programm ta' aġġustament makroekonomiku ta' tliet (3) snin, fuq perjodu minn 2013-Q2 sa 2016-Q1.
- (7) Il-pakkett komprensiv ta' politika għandu jkollu l-ghan li terġa tinkiseb il-fiduċja tas-suq finanzjarju, jiġu ristabbiliti bilanċi makroekonomiċi sodi u li jippermetti li l-ekonomija tkun tista' terġa' lura għal tkabbir sostenibbli.

⁽¹⁾ ĠU L 186, 20.7.2010, p. 30.

⁽²⁾ ĠU C 219, 24.7.2012, p. 13.

Ghandu jkun strutturat fuq tliet pilastri. L-ewwel pilastru ghandu jkun strateġija ghas-settur finanzjarju bbażata fuq ir-ristrutturar u t-tiċċin tal-istituzzjonijiet finanzjarji tiegħu u t-tishih tas-sorveljanza tas-settur, bi sforzi biex jiġu indirizzati nuqqasijiet fil-kapital u l-likwidità. It-tieni pilastru ghandu jkun strateġija ambizzjuża ta' konsolidament fiskali li tinbeda b'saħħa li ghandha tiġi implimentata, b'mod partikolari, permezz ta' miżuri mmirati biex jitnaqqas l-infiq primarju attwali, jsaħħah id-dhul tal-gvern, jitjieb it-thaddim tas-settur pubbliku u tinzamm il-konsolidazzjoni fiskali fuq il-medda medja ta' żmien, filwaqt li jiġi mminimizzat l-impatt fuq persuni żvantaġġjati u tinzamm l-implimentazzjoni tajba ta' fondi strutturali u fondi oħra tal-Unjoni. It-tielet pilastru ghandu jikkonsisti minn agenda ambizzjuża ta' riformi strutturali, bil-ghan li tiġi sostnuta l-kompetittività u tkabbir sostenibbli u bbilanċjat, li jippermettu t-tnaqqis tal-izbilanċi makroekonomiċi, b'mod partikolari billi tiġi riformata s-sistema tal-indiċizzar tal-pagi, f'konsultazzjoni mal-imsieħba soċjali, u t-tnehhija ta' ostakli għall-funzjonament mingħajr intoppi tas-swieq. Filwaqt li jfakkru l-ftehim politiku tat-28 ta' Frar 2013 fuq Rakkomandazzjoni tal-Kunsill li tistabbilixxi garanzija għaž-żgħažgħ, għandhom jinżammu l-opportunitajiet għaž-żgħažgħ u l-prospetti tagħhom li jsibu impjieġ.

- (8) Skont tbassir aġġornat tax-xitwa 2012 tas-servizzi tal-Kummissjoni għat-tkabbir nominali tal-PDG (– 0,5 % fl-2012, – 8,2 % fl-2013, – 2,9 % fl-2014, 2,6 % fl-2015 u 3,7 % fl-2016), il-proporzjon tad-dejn għall-PGD se jammonta għal 87 % fl-2012, 109 % fl-2013, 123 % fl-2014, 126 % fl-2015 u 122 % fl-2016. Għaldaqstant, il-proporzjon tad-dejn għall-PGD jiżdied malajr sal-2015 u jaqbad xejra 1 isfel wara dan, u jinżel għal madwar 105 % fl-2020. Id-dinamiċi tad-dejn huma affettwati minn diversi operazzjonijiet esklużi mit-total tal-kont. Skont tbassir aġġornat tax-xitwa 2012 tas-servizzi tal-Kummissjoni għat-tkabbir nominali tal-PDG, l-ewwel Bilanċ ġenerali tal-gvern hu mbassar li jilhaq deficit ta' EUR 395 miljun (2,4 % tal-PDG) fl-2013, deficit ta' EUR 678 miljun (4,3 % tal-PGD) fl-2014, deficit ta' EUR 344 miljun (2,1 % tal-PGD) fl-2015 u bilanċ pożittiv ta' EUR 204 miljun (1,2 % tal-PGD) fl-2016.
- (9) Fattur kritiku għat-tishih tal-istabbiltà finanzjarja f'Ċipru huwa li titqawwa r-reżiljenza tas-settur bankarju Ċiprijott u konsegwentement, minhabba r-rabtiet qawwija, li tiġi ppreservata l-istabbiltà finanzjarja fiż-żona tal-euro bħala entità shiha. Bhalissa qed isir tiċċin u ristrutturar sostanzjali tas-settur bankarju Ċiprijott. Il-Kamra tar-Rappreżentanti Ċiprijotta adottat leġislazzjoni li tistabbilixxi qafas komprensiv għall-irkupru u r-riżoluzzjoni ta' istituzzjonijiet ta' kreditu. Bl-użu ta' dak il-qafas il-gdid, is-settur bankarju Ċiprijott iċċekken b'mod immedjat u b'mod sinifikanti. Għall-preżervazzjoni tal-likwidità fis-settur bankarju Ċiprijott, ġew imposti miżuri amministrattivi temporanji, inkluż kontrolli fuq il-kapital.
- (10) L-implimentazzjoni ta' riformi komprensivi u ambizzjużi f'oqsma finanzjarji, fiskali u strutturali ghandha tissalvagwardaw s-sostenibbiltà, fuq perjodu ta' żmien medju, tad-dejn pubbliku Ċiprijott.

- (11) Il-Kummissjoni Ewropea, b'kooperazzjoni mal-BĊE, u fejn xieraq, mal-FMI ghandha tivverifika f'intervalli regolari l-implimentazzjoni rigoruża tal-programm ta' aġġustament makroekonomiku ta' Ċipru permezz ta' missjonijiet u rappurtar regolari mill-awtoritajiet Ċiprijotti, fuq bażi ta' kull tliet xhur.
- (12) Matul l-implimentazzjoni tal-pakkett komprensiv ta' politika ta' Ċipru, il-Kummissjoni ghandha ttipprovdi konsulenza politika addizzjonali kif ukoll assistenza teknika f'oqsma speċifiċi.
- (13) L-awtoritajiet Ċiprijotti għandhom jinvolvu, skont ir-regoli u l-prattika nazzjonali attwali, l-imsieħba soċjali u l-organizzazzjonijiet tas-soċjetà ċivili fil-preparazzjoni, l-implimentazzjoni, il-monitoraġġ u l-evalwazzjoni tal-programm ta' aġġustament makroekonomiku.
- (14) Kwalunkwe forma ta' assistenza finanzjarja riċevuta minn Ċipru sabiex tgħinu fl-implimentazzjoni tal-politiki taht programm ta' aġġustament makroekonomiku tiegħu ghandha tkun konformi ma' rekwiżiti legali u politiki tal-Unjoni, b'mod partikolari mal-qafas ta' governanza ekonomika tal-Unjoni. Interventi ta' appoġġ lill-istituzzjonijiet finanzjarji għandhom jitwettqu skont ir-regoli tal-Unjoni dwar il-kompetizzjoni. Il-Kummissjoni ghandha tiżgura li kwalunkwe miżura stipulata f'Memorandum ta' Ftehim fil-kuntest ta' assistenza finanzjarja mitluba tal-MES hija kompletament konsistenti ma' din id-Deciżjoni,

ADOTTA DIN ID-DECIŻJONI:

Artikolu 1

1. Sabiex ikun iffacilitat ir-ritorn tal-ekonomija Ċiprijotta lejn it-triq ta' tkabbir sostenibbli u ta' sostenibbiltà fiskali u finanzjarja, Ċipru ghandu jimplimenta b'mod rigoruż programm ta' aġġustament makroekonomiku ("il-programm"), li l-elementi prinċipali tiegħu huma stabbiltà fl-Artikolu 2 ta' din id-Deciżjoni. Il-programm jindirizza r-riskji speċifiċi li joriġinaw f'Ċipru għall-istabbiltà finanzjarja taż-żona tal-euro u jkollu l-ghan li terġa' tinkiseb malajr sitwazzjoni finanzjarja u ekonomika soda u sostenibbli u tiġi restawrata l-kapaċità tiegħu li jiffinanzja lilu nnifsu bis-shih fis-swieq finanzjarji internazzjonali. Il-programm iqis kif xieraq ir-rakkomandazzjonijiet tal-Kunsill indirizzati lil Ċipru skont l-Artikoli 121, 126, 136 u 148 tat-TFUE kif ukoll l-azzjonijiet ta' Ċipru biex jikkonforma magħhom, filwaqt li jimmira lejn it-twessigh, it-tishih u l-approfondiment tal-miżuri ta' politika meħtieġa.

2. Il-Kummissjoni, b'kollaborazzjoni mal-BĊE, u fejn xieraq, mal-FMI, ghandha tissorvelja l-progress ta' Ċipru magħmul fl-implimentazzjoni tal-programm tiegħu. Ċipru ghandu jikkooopera bis-shih mal-Kummissjoni u mal-BĊE. B'mod partikolari huwa ghandu jipprovdi l-informazzjoni kollha li jqis neċessarja għall-monitoraġġ tal-programm.

3. Il-Kummissjoni, b'kollaborazzjoni mal-BĊE u, fejn xieraq, mal-FMI, għandha teżamina mal-awtoritajiet Ċiprijotti kwalunkwe tibdiliet u aġġornamenti għall-programm li jistgħu jkunu mehtieġa sabiex tqis kif xieraq, inter alia, kwalunkwe diskrepanza sinifikanti bejn il-previżjonijiet makroekonomiċi u fiskali u ċ-ċifri reali (inkluż tal-qgħad), l-effetti negattivi mifruxa kif ukoll hasdjet makroekonomiċi u finanzjarji.

Sabiex tiġi żgurata implimentazzjoni mingħajr xkiel tal-programm, u bħala għajnuna biex l-iżbilanċi jiġu kkoreġuti b'mod sostenibbli, il-Kummissjoni għandha ttipprovdi pariri u gwida kontinwi dwar ir-riformi fiskali, strutturali u tas-swieq finanzjarji.

Il-Kummissjoni għandha tivvaluta regolarment l-impatt ekonomiku tal-programm u tirrakkomanda l-korrezzjonijiet neċessarji bil-ghan li jissahhah it-tkabbir u l-holqien tal-impjiegi, tinkiseb il-konsolidazzjoni fiskali mehtieġa, u jiġu minimizzati impatti soċjali li jiġibu hsara.

Artikolu 2

1. L-oġġettivi prinċipali tal-programm Ċiprijott għandhom ikunu: li tiġi restawrata l-pożizzjoni soda tas-settur bankarju Ċiprijott; li jitkompla l-proċess kontinwu ta' konsolidazzjoni fiskali; kif ukoll li jiġu implimentati riformi strutturali li jsostnu l-kompetittività u t-tkabbir sostenibbli u bbilanċjat.

2. Ċipru għandu jissokta b'konsolidazzjoni fiskali konsistenti mal-obbligi tiegħu skont il-proċedura ta' żbilanċ eċċessiv permezz ta' miżuri permanenti ta' kwalità għolja u bil-minimizzazzjoni tal-impatt fuq gruppi vulnerabbli.

3. Ċipru għandu jadotta l-miżuri speċifikati fil-paragrafi 4 sa 15.

4. Sabiex jitnaqqas id-defiċit għal inqas minn 3 % tal-PDG kemm jista' jkun malajr, Ċipru għandu jkun lest li jiehu miżuri addizzjonali ta' konsolidazzjoni. B'mod speċifiku, f'każ ta' prestazzjoni inadegwata minn intrjoti jew minhabba bżonnijiet ta' nfiq soċjali oġġla minhabba effetti makroekonomiċi negattivi, il-Gvern Ċiprijott ikun lest li jiehu miżuri addizzjonali biex jippreserva l-oġġettivi tal-programm, inkluż permezz tat-tnaqqis fl-infiq diskrezzjonarju, filwaqt li jimminimizzaw l-impatt fuq persuni żvantaġġjati. Matul il-perjodu tal-programm, l-introjtu f'kontanti li jeċċedi l-previżjonijiet fil-programm, inkluż kwalunkwe qligħ mhux mistenni, irid jifaddal jew jintuża biex jitnaqqas id-dejn. Jekk, minflok dan, ikun hemm prestazzjoni aħjar milli mistenni, sal-punt li din titqies permanenti, dan jista' jnaqqas il-htieġa ta' miżuri addizzjonali fis-snin ta' wara.

5. Ċipru għandu jzomm mal-implimentazzjoni tajba ta' fondi strutturali u fondi oħra tal-Unjoni.

6. Bil-ghan li tiġi rrestawrata l-istabbiltà tas-settur finanzjarju tiegħu, Ċipru għandu jkompli bir-riforma u r-ristrutturar mill-qiegħ tas-settur bankarju u jsahhah il-banek vijabbli billi jirrestawra l-kapital tagħhom, jindirizza s-sitwazzjoni tal-likwidità tagħhom u jsahhah is-superviżjoni tagħhom. Il-programm għandu jipprevedi dawn il-miżuri u riżultati:

(a) li jiġi żgurat li s-sitwazzjoni tal-likwidità tas-settur bankarju tiġi ssorveljata mill-qrib. Ir-restrizzjonijiet temporanji li ġew

imposti dan l-aħhar fuq il-moviment hieles tal-kapital (fost affarijiet oħra, limiti fuq il-ġbid ta' flus kontanti, fuq il-ħlasijiet elettronici u fuq it-trasferimenti magħmula barra mill-pajjiż) għandhom jiġu ssorveljati mill-qrib. L-ghan huwa li l-kontrolli għandhom jibqgħu fis-seħh biss sakemm ikunu strettament mehtieġa sabiex jipprevjenu riskji serji u immedjati għall-istabbiltà finanzjarja. Il-pjanijiet ta' finanzjament u ta' kapital, fuq perijodu ta' żmien medju, tal-banek lokali li jiddependu fuq il-finanzjament mingħand il-banek ċentrali jew li jircievi l-għajnuna mill-Istat għandhom jirriflettu b'mod realistiku t-tnaqqis fl-ingranaġġ li hu anticipat li jsehh fis-settur bankarju, u jnaqqsu d-dipendenza fuq self minn banek ċentrali, filwaqt li jiġu evitati bejgħ bl-ghaġġla tal-assi u kriżi tal-kreditu. Ir-regolamenti dwar ir-rekwiżiti minimi ta' likwidità għandhom jiġu aġġornati biex ma jkunx hemm konċentrazzjoni eċċessiva ta' emittenti fil-futur;

(b) li ssir valutazzjoni indipendenti tal-assi tal-Bank of Cyprus u tas-Cyprus Popular Bank u li jiġu integrati malajr l-operazzjonijiet tas-Cyprus Popular Bank ma' daww kal-Bank of Cyprus. Il-valutazzjoni trid issehh malajr sabiex il-konverżjoni tad-depożiti f'azzjonijiet tkun tista' titlesta fil-Bank of Cyprus;

(c) li jiġu adottati r-rekwiżiti regolatorji mehtieġa rigward żieda fil-proporzjon minimu tal-adegwatezza kapitali ewlieni għal-Livell minimu ċentrali 1 għal 9 % sal-aħhar tal-2013;

(d) li jittiehdu passi biex jiġi minimizzat il-kost tar-ristrutturar tal-banek għall-kontribwenti. L-istituzzjonijiet ta' kreditu kummerċjali u koperattivi sottokapitalizzati jgħollu, sal-oġġla livell possibbli, il-kapital minn sorsi privati qabel ma jkunu awtorizzati miżuri ta' għajnuna mill-Istat. Kwalunkwe pjan ta' ristrutturar għandu jiġi formalment approvat taht ir-regoli tal-għajnuna mill-Istat, qabel tiġi pprovduta tali għajnuna mill-Istat. Istituzzjonijiet ta' kreditu kummerċjali u kooperattivi b'nuqqas ta' kapital jistgħu, jekk miżuri oħrajn ma jkunux biżżejjed, jitolbu għajnuna ta' rikapitalizzazzjoni mill-Istat f'konformità ma' proċeduri ta' għajnuna mill-Istat.

(e) li jiġi żgurat li jinholoq reġistru ta' kreditu, li l-qafas regolatorju kurrenti fuq proċessi ta' oriġini u ġestjoni ta' self jiġi rivedut u emendat, jekk ikun hemm bżonn, u li tiġi adottata leġiżlazzjoni għat-tishih tal-governanza ta' banek kummerċjali;

(f) li tissahhah il-governanza tal-banek, inkluż billi jiġi pprojbit is-self lil membri indipendenti tal-bord jew lil partijiet relatati magħhom;

(g) li jiġi mmassimizzat l-irkupru għal self mhux produttiv, filwaqt li jiġu minimizzati l-inċentivi għal inadempjenza strateġika minn min jissellef. Dan għandu jinkludi t-tnaqqis ta' limitazzjonijiet fuq il-qbid ta' kollateral u l-monitoraġġ xieraq u l-ġestjoni ta' self improduttiv. Il-Bank Ċentrali ta' Ċipru għandu jgħid għal il-klassifikazzjoni tas-self kollu li jkun għadu ma thallasx wara 90 jum bħala "improduttiv";

- (h) li jiġu allineati r-regolazzjoni u s-supervizjoni tal-istituzzjonijiet koperattivi ta' kreditu ma' dawk tal-banek kummerċjali;
- (i) li tiġi aċċertata l-vijabbiltà tal-istituzzjonijiet kooperattivi ta' kreditu u tiġi żviluppata, f'konsultazzjoni mal-Kummissjoniil-BĊE u l-FMI, strategija għall-istruttura, il-funzjonament u l-vijabbiltà fil-gejjieni tas-settur tal-istituzzjonijiet koperattivi ta' kreditu. L-implimentazzjoni ta' dik l-istrategija għandha titlesta sa nofs l-2015;
- (j) li jissahhah il-monitoraġġ fuq id-djun tas-settur korporattiv u dak domestiku u li jiġi stabbilit qafas ta' ristrutturar immirat tad-dejn tas-settur privat sabiex ikun iffacilitat self ġdid u jitnaqqsu l-limiti fuq il-kreditu;
- (k) li jitkompla jittejjeb il-qafas ta' kontra l-hasil ta' flus, u li tiġi żgurata trasparenza shiha tal-entitajiet (persuni ġuridiċi u arrangamenti legali oħrajn, bħal trusts), f'konformità mal-aħjar prassi;
- (l) li tiġi introdotta supervizjoni obligatorja ibbażata fuq il-livelli ta' kapitalizzazzjoni;
- (m) li jiġi integrat l-ittestjar tal-istress f'supervizjoni regolari ta' banek mhux fuq il-post; u
- (n) li tiġi implimentata sistema unika ta' rappurtar ta' data għall-banek u istituzzjonijiet ta' kreditu.

7. Matul l-2013, l-awtoritajiet Ċiprijotti għandhom jimplimentaw b'mod rigoruż il-Liġi tal-Baġit tal-2013 ta' Ċipru b'miżuri permanenti addizzjonali ta' mill-inqas EUR 351 miljun (2,1 % tal-PGD). Ċipru għandu jimplimenta permezz ta' miżuri legiſlattivi u oħrajn, inkluż jekk mehtieg l-emendar tal-Liġi tal-Baġit tal-2013, il-miżuri ta' konsolidament addizzjonali. Ċipru għandu jadotta l-miżuri li gejjin:

- (a) fuq in-naha tan-nefqa, il-baġit tiegħu għandu jinkludi, it-tnaqqis tan-nefqa fuq skemi ta' djar b'mill-inqas EUR 36 miljun, tnaqqis ulterjuri skalat tal-paġi tas-settur pubbliku, u r-razzjonalizzazzjoni ta' ċerti benefiċċji soċjali;
- (b) fuq in-naha tad-dhul, il-miżuri addizzjonali għandhom jinkludu żidiet fit-taxxi fuq il-proprietà, ir-rata tat-taxxa fuq id-dhul korporattiv statutorju, fir-rata tat-taxxa fuq l-introjt mill-imghax, fil-levy bankarja, u l-hlasijiet għal servizzi pubbliċi;
- (c) riforma tas-sistema tat-taxxa għal vetturi bil-mutur tiegħu, abbażi ta' prinċipji ekoloġiċi u bil-ghan li jkun hemm introjt addizzjonali;
- (d) miżuri għall-kontroll tal-ispejjeż fuq is-sahha u jtejjeb il-kosteffiċjenza fis-settur tal-kura tas-sahha permezz tat-tishih tal-effiċjenza, il-kompetittività u l-kosteffettività tal-ispertarjiet pubbliċi. Barra minn hekk, Ċipru għandu jintroduċi sistema ta' kopagamenti għal numru limitat ta' servizzi mediċi u ta' farmaċewtiċi; kif ukoll
- (e) implimentazzjoni shiha tal-miżuri ta' konsolidazzjoni adottati sa minn Diċembru 2012.

8. Il-miżuri li gejjin għandhom japplikaw mill-1 ta' Jannar 2014:

- (a) fuq in-naha tan-nefqa, il-baġit għandu jinkludi: tnaqqis fl-infiq totali għal trasferimenti soċjali permezz ta' immirar aħjar, liema miżura għandha trendi mill-inqas EUR 28,5 miljun; tnaqqis ulterjuri fil-paġi tas-settur pubbliku, u dak pubbliku usa'; l-introduzzjoni ta' tariffa imposta fuq il-karta tat-trasport pubbliku għal studenti u pensjonanti; kif ukoll miżuri għal riforma strutturali fis-settur edukattiv biex titnaqqas in-nefqa fuq il-paġi; kif ukoll
- (b) fuq in-naha tal-introjt, il-baġit għall-2014 għandu jinkludi: estensjoni tal-kontribuzzjoni temporanja fuq il-qliġ gross ta' impjegati tas-settur pubbliku u dak privat sal-31 ta' Diċembru 2016; żidiet fil-VAT; żidiet fid-dazji tas-sisa; kif ukoll żieda fil-kontribuzzjonijiet għall-Iskema Ġenerali tas-Sigurtà Soċjali.

9. Sabiex tkun żgurata s-sostenibbiltà fit-tul tal-finanzi pubbliċi, Ċipru għandu jimplimenta riformi fiskali-strutturali, li jinkludu, fost affarijiet oħra, dawn il-miżuri u riżultati:

- (a) riformi fis-sistema tal-pensjonijiet ġenerali u dik tas-settur pubbliku sabiex is-sistema tal-pensjoni titqiegħed fuq it-triq tas-sostenibbiltà, filwaqt li tiġi indirizzata l-adegwatezza tal-pensjonijiet. Jekk mehtieg, ir-riformi jiġu msahha aktar;
- (b) jiġi kkontrollat it-tkabbir tan-nefqa fuq is-sahha sabiex tissahhah is-sostenibbiltà tal-istruttura ta' finanzjament u l-effiċjenza tal-provvista ta' kura tas-sahha pubblika;
- (c) titjib fl-effiċjenza tal-infiq pubbliku u tal-proċess baġitarju permezz ta' qafas baġitarju effettiv għal perjodu ta' żmien medju bħala parti mill-ġestjoni mtejbja tal-finanzi pubbliċi, konformi bis-shih mad-Direttiva tal-Kunsill 2011/85/UE tat-8 ta' Novembru 2011 dwar ir-rekwiżiti għall-oqfsa baġitarji tal-Istati Membri ⁽¹⁾ u t-Trattat dwar l-Istabbiltà, il-Koordinazzjoni u l-Governanza fl-Unjoni Ekonomika u Monetarja, iffirmat fi Brussell fit-2 ta' Marzu 2012;
- (d) l-adozzjoni ta' qafas legali u istituzzjonali xieraq għal shubijiet pubbliċi privati mfassla b'mod konformi mal-aħjar prattiki;
- (e) it-tfassil ta' programm biex tinkiseb sistema ta' governanza korporattiva solida għal intrapriżi li huma proprjetà tal-Istat u semipubbliċi u l-bidu ta' pjan ta' privatizzazzjoni bħala għajnuna biex tittejjeb l-effiċjenza ekonomika u tiġi restawrata s-sostenibbiltà tad-dejn;
- (f) it-tfassil u l-implimentazzjoni ta' pjan komprensiv ta' riforma biex tittejjeb l-effikaċja u l-effiċjenza tal-ġbir tat-taxxa u tal-amministrazzjoni, inklużi miżuri biex jiġu salvagwardjati l-applikazzjoni shiha u f'waqtha tal-liġijiet u l-istandards li jirregolaw il-kooperazzjoni internazzjonali dwar it-taxxa u l-iskambju ta' informazzjoni dwar it-taxxa;
- (g) riforma fis-sistema tat-taxxa fuq il-proprietà immobbli;
- (h) riforma tal-amministrazzjoni pubblika biex jittejjbu t-thaddim u l-kosteffettività tagħha, notevolment billi jiġi rivedut id-daqs, il-kundizzjonijiet tax-xogħol u l-organizzazzjoni funzjonali tas-servizz pubbliku sabiex ikun żgurat użu effiċjenti tar-riżorsi tal-gvern u provvista ta' servizz ta' kwalità għall-popolazzjoni; kif ukoll

⁽¹⁾ ĠU L 306, 23.11.2011, p. 41.

(i) riformi tal-istruttura generali u l-livelli ta' benefiċċji soċjali, bil-ghan li jsir użu effiċjenti tar-riżorsi u jinkiseb bilanċ xieraq bejn l-ghajjuna soċjali u l-inċentivi biex wiehed jibda jahdem.

10. Ċipru għandu jimplimenta riforma tas-sistema tal-indiċizzar tal-pagi, wara konsultazzjoni mal-imsieħba soċjali, u konformi mal-ghanijiet li tittejjeb il-kompetittività tal-ekonomija u li tirrifletti l-iżviluppi fil-produttività tax-xogħol. Ir-riforma ppjanata fl-assistenza pubblika għandha tiżgura li l-assistenza soċjali sservi bħala xibka ta' sikurezza biex jiġi żgurat dhul minimu għal dawk li mhux kapaċi jmantnu livell bażiku ta' ghajxien, filwaqt li jiġu salvagwardjati l-inċentivi biex wiehed jibda jahdem. Kwalunkwe bidla fil-paga minima għandha tkun f'konformità ma' żviluppi ekonomiċi u fis-suq tax-xogħol, u wara għandha tkun adottata wara konsultazzjoni mal-imsieħba soċjali.

11. Ċipru għandu jadotta l-emendi li fadal għal leġiżlazzjoni speċifika għas-settur meħtieġa sabiex jimplimenta bis-shih id-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern⁽¹⁾. Ostakli mhux ġustifikati fis-swieq tas-servizzi, b'mod partikolari f'dak li għandu x'jaqsam ma' professjonijiet regolati, jiġu eliminati. Il-qafas tal-kompetizzjoni jittejjeb billi jitjieb l-iffunzjonar tal-awtorità kompetenti għall-kompetizzjoni u billi jiġu msahha l-indipendenza u s-setgħat tal-awtoritajiet regolatorji nazzjonali.

12. Sa tmiem l-2014, Ċipru għandu jnaqqas għal inqas minn 2 000, l-għadd ta' titoli ta' proprjetà li jkunu għadhom pendenti u għandu jimplimenta skedi garantiti ta' żmien għall-ħruġ ta' ċertifikati tal-bini u ta' titoli tal-proprjetà.

13. Sa tmiem l-2013, Ċipru għandu jemenda r-regoli dawr il-bejgħ sfurzati ta' proprjetà ipotekata u jippermetti l-bejgħ bl-irkant privat fl-aqsar perjodu ta' żmien possibbli. Il-pass ta' pproċessar ta' każijiet fil-qorti għandu jithaffef u l-ammont ta' kawżi pendenti fil-qorti għandu jkun eliminat sa tmiem il-programm.

14. Ċipru għandu jiehu inizjattivi biex issahhah il-kompetittività tas-settur tat-turiżmu. Dawk l-inizjattivi jinkludu reviżjoni tal-Istrateġija tat-Turiżmu għall-2011-2015, ibbażata fuq studju dwar kif jista' jittejjeb il-mudell tan-negozju tas-settur tat-turiżmu, kif ukoll analiżi bir-reqqa tal-aħjar mod sabiex tinkiseb biżżejjed konnettività bl-ajru għal Ċipru.

15. Fis-settur tal-enerġija, Ċipru għandu jittrasponi u jimplimenta bis-shih it-tielet pakkett tal-enerġija. Barra minn hekk, għandu jtfassal pjan ta' żvilupp komprensiv għall-irranġar mill-ġdid tas-settur tal-enerġija Ċiprijott. Dak il-pjan għandu jinkludi:

- (a) pjan ta' tnedija tal-infrastruttura meħtieġa għall-esplorazzjoni tal-gass;
- (b) il-punti prinċipali ta' reġim regolatorju u tal-organizzazzjoni tas-suq għas-settur tal-enerġija u l-esportazzjonijiet tal-gass; kif ukoll
- (c) pjan biex jiġi stabbilit qafas istituzzjonali għall-ġestjoni ta' riżorsi ta' idrokarburi, inkluż fond għar-riżorsi, li għandu jirċievi u jiġġestixxi d-dhul pubbliku mill-isfruttament tal-gass lil hinn mill-kosta u li jiġi stabbilit fuq il-baži tal-aħjar prattiki rikonoxxuti internazzjonalment.

Artikolu 3

Din id-Deciżjoni hija indirizzata lir-Repubblika ta' Ċipru.

Magħmul fi Brussell, il-25 ta' April 2013.

Għall-Kunsill
Il-President
M. NOONAN

⁽¹⁾ ĠU L 376, 27.12.2006, p. 36.